

# మ లై మొ గ్గ లు

[చిన్న కథ]

“ ఈ పల్లెటూరి పిల్లలను ప్రేమతోనే పెండ్లాడి పిల్లల్ని కనటమని భావం. శృంగారం, రసికత వాళ్ళ కర్ణంకాదు — అనుకుని రామిరెడ్డి తనలో నవ్వుకు న్నాడు... అరుణ సంతోషిస్తున్నదంటే తనపట్ల ఆమె ఎంత స్నిగ్ధభావంతోవున్నదో తెలుస్తున్నది. ఆమె హృదయం తనహృదయాని కెంతో సన్నిహితంగా ఉన్నది. అటువంటి ప్రేమమయి ఒక్కసారయినా తనకేసి క్రిగంటిమాపుగాని, దరిహాసంగాని ప్రసరించ లేదేం ?”

ర చ యి త :

## పురాణం కుమార రాఘవశాస్త్రి, బి.యె.

వయసు వచ్చినప్పటినించీ, పెద్ద పెద్ద పట్నాల్లో ఉంటూ, గోపికల మధ్య శ్రీకృష్ణుడులాగ వ్యవహరిస్తూవచ్చిన రామిరెడ్డికి—పితృమరణానంతరం తప్పని సరిగా సొంత వ్యవహారాలు చూచుకోవలసివచ్చి స్వగ్రామం వచ్చాకి ఏమీ తోచకండా ఉంది, పాపం, క్లబ్బులకూ, సినిమాలకూ, టీపార్టీలకూ, నృత్యశాలలకూ, పట్నవాసపు వివిధ వినోదాలకూ మొగం వాచిపోయాడు ఈ రెండూమూడు నెలలనించీ.

ఇన్నాళ్ళిగా తా నా పల్లెటూరిలో ఎన్నడూ ఉండలేదు. ఈసారి

మాత్రం చప్పున వెళ్ళిపోడానికి వీల్లేకండా వచ్చింది. తన ఆర్థిక పరిస్థితి తా ననుకున్నంత ఘనమైనది కాదనీ, బోలెడంతమంది అప్పల వాళ్ళకు తాను సమాధానం చెప్పవలసి ఉండనీ—ఈరెండు ముఖ్య విషయాలు తండ్రి చనిపోయివ తర్వాత గుర్తించగలిగాడు తండ్రి గారి సహజోదార్యం, దానపరత్వం, బంధుప్రీతి, బీదలయెడల జాలి, పండితులంటే గౌరవం—ఈ మొదలైన గుణాల్ని అందరూ పొగడతూంటే—తన పోని పేగుకోసం ధనమంతా వెదజల్లి ఆయన తిన్న

బికారిని చేసిపోయాడని రామిరెడ్డి పళ్లు కొరుక్కుండేవాడు. తాను పట్నాల్లో ఉంటూ భోగవిలాసాలకు ధనం నీళ్లులాగ ఖర్చుచేస్తూన్నప్పుడు పుత్రప్రేమచేత వందలకు వందలు పంపిస్తూ వచ్చిన ఆయన పట్ల తన కప్పుడున్న కృతజ్ఞత ఇప్పుడు అనుమాత్రమూ మిగిలేదు. అప్పలవాళ్ళ బాధలు వొదిలించుకుంటే తప్ప పల్లెటూరిపీడ వొదిలేట్టు లేను, ఈ వ్యవహారపు చిక్కుల మూలాన్ని కలిగిన మనోవికలతచేత రాత్రిళ్లు చేయవలసి వస్తోన్న జాగరణలు స్త్రీసహవాసము లభిస్తే కొంతవరకు సహ్యము లాతాయేమో అనిపించిందతనికి.

అరుణ—తన వ్యవహారాల్ని పరిష్కరించటంలో చాలవరకు సహాయభూతు డౌతూన్న పెద్దశాపు కూతురు—తనపట్ల ఎటువంటిభావంతో ఉన్నదో తాను తెలుసుకోలేకండా ఉండటం రామిరెడ్డికే విచిత్రంగా ఉంది. తాను తిరిగిన నాగరిక ప్రపంచంలో స్త్రీలంతా తనకోసం పడిచచ్చారు. క్లబ్బుల్లో తనతో కలిసి డాన్సుచేయటానికి అందగత్తై లంఘనం వంతులువేసుకు వచ్చారు. ముసలికెద్యోగస్థుల పడుచుభార్య లెందరో తన్ను కోరి రస స్వస్థలాలకు పిలిపించుకున్నారు. అటువంటిప్పుడు ఈ అరుణ ఇంత ముభావంగా ఉండటం తన అందానికీ, రసికతకూ ధిక్కారం, ఇది తాను సహించవలసిందేరా ?

పెద్ద కాపుగారింటో తాను సాం తయింటోలాగే తిరిగేవాడు. కాని చొరవ, చలాకీ, మాటల చాతు ర్యం—ఈమొదలైన గుణాలు మ చ్చుకేనా కనిపించని అరుణతో మాటలు కలపటానికే తనకు చాత కాలేదు. ఎప్పుడూ ఒక రకమైన మానముద్రతోఉండే ఆమెను ఏమి పలుకరిస్తే ఏమి తప్పొస్తుందో అని భయపడవలసివచ్చేది. అందుచేత మాటలతో కాకండా చిలిపినవ్యూల తోనూ, వలపు చూపులతోనూ ఆమెకు చక్కలిగిత పెట్టాలని చూచాడు. కాని శృంగారరసద్యో తకమైన కవళిక ప్రదర్శించి నప్పు డల్లా తన్నామె పేడపురుగును లాగ చూచింది. ఆమెలో అసలు స్త్రీ త్వం లేదేమో నన్న అనుమానం కలిగింది తనకు. సృష్టికర్త ఆవిగ్ర హాన్ని నిర్మించి అందులో హృద యం ఇముడ్చడం మరచిపోయాడే మో ననుకోవలసి వచ్చింది. ఇటు వంటి శుద్ధ- మొద్దు-స్వరూపం తన నాగరికప్రపంచంలో ఎక్క డాచూచి యెరుగడు.

వాంఛనీయమైన వస్తువు కాద నుకుంటూ కూడా తన మనస్సు ఆమెకేసే పరుగెత్తుతుండడ మెం దుకో అతనికే అర్థమవలేదు. చి వర కొకసారి ఒంటరిపాటు చిక్కిం చుకుని పలుకరించినకూడా చూచా డు. స్వాభిమాన మంతా చంపు కుని 'అరుణా' నేను నిన్ను ప్రేమి స్తున్నా'నని బట్టబయలుగా చెప్పి నప్పు డామె ఏమంది? 'ఆ సంగతి

మా నాన్నగ రితో చెప్పండి' అని అచంచలయై, చదువుకుంటోన్న పుస్తకంమీదినించి దృష్టుల్ని తన కేసి మరల్చకండానే, నిర్లక్ష్యంగా జవాబుచెప్పింది. లాగి లెంపకాయ ఇచ్చుకుందా మనిపించిం దతనికి. కాని—ఆమె అంతమాత్రమైనా స్థిమితంగా జవాబిస్తుందని మొదట తా ననుకోలేదు. ప్రేమ ప్రసంగం ఎత్తితే పూర్తిగా బెదరిపోయి వికటతాండవం చేస్తుండేమోనని మొదట తాను భయపడ్డాడు. దైవ వశాత్తు అలా జరగనందుకు ఒక పెద్దగండం తప్పిస్తట్టు సంతోషించి —మేనమామగారి వూళ్ళో ధర్మ ఘారంవరకు చదివినపిల్ల కావటం చేత అంత మరీ'బ్రూటు'కా దను కుని—'మీనాన్నను కాదుగానేను ప్రేమించేది' అన్నాడు. ఆమె అం దుకు జవాబేమీ చెప్పలేదు. బిచ్చ మడిగి లేదనిపించుకున్న అభిమాని వలె స గం చచ్చిపోయినాడు తాను.

ఈ అరుణకంటే వాళ్ళింటో పని చేసే గొల్లది చాల నయ మనిపిం చింది రామిరెడ్డికి. చలాకీగా నవ్వు తూ మాట్లాడుతుం దది. దాన్ని తనయింటోకూడా పనికి కుదుర్చు కోవటం రామిరెడ్డి కంత కష్ట మని పించలేదు. తండ్రిగారి ఆంధ్రక్రియ లు ముగియగానే వచ్చిన బంధువు లంతా వెళ్ళిపోయారు. ఇంటో తా నొక్కడే అవటం చాల వీలుగానే ఉంది. ఆ పనిమనిషికూడా హలువా రుగా—కాయకష్టం చేసేది కా

వున కండలు తేరిన అవయవసౌష్ఠ వంతో—పాతికేళ్ళు దాటని వయ సులో ఉంటుంది.

దానిమీద రామిరెడ్డి వాంఛ పుట్టించుకున్నాడు. కాని దాన్ని రంగంకోకి దించటం సులభసాధ్యం గా అయే పనిలాలేదు. తా నెరిగిన ప్రపంచానికే ఇప్పుడిప్పుడు తెలుసు కుంటోన్న ప్రపంచానికే చాల వ్య త్యాసం ఉంది. ఈ అనాగరికపు దాన్ని ప్రేమించినందు కొక లెంప కాయ ప్రతిఫలంగా ముట్టవచ్చు. అంతటిలో ముగియక, తన ప్రణ యకథ ఒక గంటసేపటిలో ఊరం తాపాకిపోయి, ఆ పల్లెటూరివాళ్ళ దృష్టిలో తానొక పెద్ద అవినీతి పరుడు—మహాపరాధిఅయి, మళ్ళీ అక్కడ తలెత్తుకు తిరగటానికి వీల్లేని పరిస్థితులు సంభవించ వచ్చు.

అట్లని ఊరుకోటానికీ మనస్సు పుటం లేదు. 'ఫీ, 'రామాన్ను' లేకండా జీవచ్ఛవంలాగ ఉంటావా, రామిరెడ్డి!' అని దెప్పి పొడిచింది అంతరాత్మ. ఒకనాటి సాయంత్రం ఆగొల్లది హాల్లో సందేశమువు చిమ్ముతోండగా అతను అద్దం ముందు క్రాపు దువ్వుకుంటూ, ఎలా స్రసంగిస్తే తొక్కింగా ఉం టూందా అని కొంతసేపు ఆలోచిం చినమీదట అన్నాడు: 'ఈలకంత యింటో రాత్రిళ్లు నా కొక్కడికీ పక్షకోడానికి చాల యిదిగా ఉం టోంది గొల్లా!' అని—

ఆ మాటల్లో 'నీవుకూడా నాకు తోడుగా వచ్చి పడుకోరాదూ' అన్న అంతర్భావం ఆ పడుచు గ్రహించి—శరీరం గగ్గువొడిచి, బుగ్గలెర్రబడి, వక్షం వ్యాకోచించి, తనకేసి క్రీకంట చూడాలని అతని యాశ.

యజమాని నిజగాంభీర్యాన్ని దాచి ప్రసన్నుడుగా ఉన్నప్పుడు నాకర్లు సాధారణంగా తీసుకునేంత చనువునూత్రమే ఆపనిమనిషికూడా అనుభవించి, నిర్వికారమైన చిరునవ్వు ప్రదర్శిస్తూ 'జానండి, బాబయ్యగారూ! దబ్బున అరుణ మ్మూగార్ని పెండ్లి చేశేసుకోరాదంటండీ!' అని, అంతటితో ఆగక, సహజంగా అధనప్రసంగియైన కారణంచేత అరుణ అతన్నే ఎక్కువగా ప్రేమిస్తోందని, కొంతకాలం కిందట ఆమెకు పెద్దసంబంధంబకటి వచ్చినప్పుడు తల్లిదండ్రు లొప్పుకున్నా ఆమె నిరాకరించినదని — మొదలైన విషయాలన్నీ ఏకరువు పెట్టింది. ఆమె తండ్రిగారితోమాట్లాడి వెళ్ళి స్థిరపరచుకోండని కూడా సలహా యిచ్చింది.

ఈ మాటలతో గొల్లదాని మీదికి ప్రసరించిన రామిరెడ్డివాంఛ గోడమీదికి వినరికొట్టబడిన బంతి లాగు వెనక్కు తిరిగి వచ్చేసింది. తలపులు అరుణకేసి పరుగెత్తినై. తానెన్నడూ అనుకోని విషయం విన్నాడు. అరుణ తన్నే ప్రేమిస్తోందా ?

ఆనాడు తనప్రేమ తెలిపినప్పుడు 'నూనాన్నతో చెప్పండి' అన్న ఆమెమాటల అర్థంకూడా అతని కప్పుడు గోచరించింది. పెండ్లికి ఆయన అనుమతి పొందమని తన కాదేశం కామూలది.

ఈ పల్లెటూరి పిల్లలకు ప్రేమ అంటే పెండ్లాడి, పిల్లల్ని కనటమని భావం. శృంగారం, రసకత వాళ్ళ కర్ణంకాదు—అనుకుని రామిరెడ్డి తనలో నవ్వుకున్నాడు.

గోజులు గడుస్తోన్న కొద్దీ రామిరెడ్డి వ్యవహారపు చిక్కులు మరి క్లిష్టంగా పరిణమిస్తున్నవి. బాకీల వాళ్ళు తొందర చేస్తున్నారు. ఇద్దరు ముగ్గురు నోట్లకు లిమిటేషన్ పడుతుండేమోనన్న భయంచేత అతనిమీద కోర్టుగో దావా పడేశారు. తనకు బాకీవున్న కొద్దిమంది సందునారికితే ఎగవేయాలనే ప్రయత్నంలో ఉన్నట్టు రామిరెడ్డికి అనుమానం కలిగింది. అంచేత వాళ్ళమీద తాను దావావేశాడు. ఈదావాలమూలాలన అడుగడుక్కి జిల్లా ముఖ్యపట్టానికి వెళ్ళి స్ట్రీడరుతో మాట్లాడి రావలసిన అగత్యం ఏర్పడదీ. స్ట్రీడరు ఫీసుకోసం, కోర్టు ఖర్చులకోసం కొత్త అప్పులు చేయవలసివస్తోంది. మానసిక క్షేత్రంలో పోటు శరీరాయాసం కూడాను.

పైగా — మరికొంతమంది అతని తండ్రిగారికి కొంతపైకం దాచిపెట్టమని ఇచ్చినట్టు చెబుతూ,

అది అతన్ని ఇవ్వవలసినదిగా కోరుతున్నారు. పత్రాలూ, నాత్యాలూ లేకంజానే పల్లెటూళ్ళలో పరస్పర విశ్వాసచొప్పున ఇటువంటి లావాదేవీలు ఉండటం వాస్తవమే. కాని రామిరెడ్డి కేమిటి నమ్మకం పాట్లు నిజంగా పైకం ఇచ్చారో, లేదో, అట్లని తానిప్పుడు వాళ్ళను తోసి వేస్తే ఆడిపోసుకునేట్టున్నారు. ఇవ్వటానికా మన సొప్పటంలేదు ; డబ్బూ లేదు.

డాక్టరుపరీక్ష వ్యాసై కూడా, ధనవంతుని కొడుకునన్న అహంభావంతో ప్రాక్టీసుమాట తలపెట్టక పట్టాల్లో వెలకు దొరకిన నుఖాల్ని అనుభవిస్తూ కులాసాగా కాలక్షేపం చేసిన రామిరెడ్డికి ఇలాంటి పరిస్థితులు తలవని తలంపుగా ఏర్పడేసరికి ఉక్కిరి చిక్కిరైనాడు. ఎల్లప్పుడూ పులుకడిగినముత్యంలాగ ఉండిన అతనికి ఇప్పుడు క్రాపు చెదిరినసంగతిగాని, దుస్తులు చూసిన విషయంగాని గమనింపుకు రావటంలేదు. ఎక్కడ కూచుంటే అక్కడ గంటలతరబడి ఏమిటో ఆలోచించుకుంటూ ఉండిపోతున్నాడు. వ్యాకులత, అసంతృప్తి, విషాదం ముఖాన అలముకుంటున్నవి.

'ఎట్లాగో ఉంటున్నారే అయ్యగారు!' అని తరచు అనసాగిన పనిమనిషికి ఒక తెచ్చుకోలు చిరునవ్వునూత్రమే జవా బయింది.

ఉన్న యావదా స్తినీ తెగనమ్మి

ఈ అప్పలపీడ వాదిలించేసుకోవాలనిపించేది రామిరెడ్డి కప్పుడప్పుడు, కాని అది తొందరపడి చేసినట్టవుతుందేమోనని జంకేవాడు. చక్కని సలహాలిస్తూ, సాధ్యమైనంతవరకు షోడ్పడుతోన్నాడు పెద్దకాపు, ఏగా అతనికి శాంతి చేకూరటంలేదు. ఇంత చీకాకులో 'రొమాన్సు' 'రొమాన్సు' అన్న అంతరాత్మ సంగీతం ఎక్కడ అడగిపోయిందో! ఇంకో హృదయంకోసం—తన హృదయంతో పాటు సమానతూకంగా స్పందించేటువంటిది—తన హృదయభారాన్ని పంచుకుని ఊరట ప్రసాదింపజాలినది—మరో హృదయంకోసం ఆవృత్తి వాంఛ ఒకటి అంతస్సుగో జ్వలిస్తోన్నట్టు అతనికి తెలుస్తోంది.

తలవెంట్రుకలంతమంది స్నేహితులున్నారు— కాకిచేత కబురు చేస్తే రెక్కలు కట్టుకువచ్చి తన సుఖభోగాల్ని పంచుకుని తన్ను గంతోప పెట్టినవాళ్లు, ఇప్పుడు వారంతా సానుభూతి- ఉత్తరాలు రాశారు. ఇలాగ కాలం మారివచ్చినందుకు చాల దుఃఖిస్తున్నారట. దుఃఖించట మేమిటి, దుఃఖమే తామై మిగిలి ఉన్నారట. శీఘ్రంలోనే భగవదనుగ్రహంకోసం ప్రార్థిస్తున్నారట—ఆ చివరవాక్యం చదువుకున్నప్పుడు, అయిదారు నెలల క్రితం ఒకనాటిరాత్రి, మెసానిక్ లాడ్జిలో దేవుడేలేడని వాళ్ళు చేసిన తీవ్రవాదం రామిరెడ్డికి జ్ఞాపకం వచ్చింది.

రోజులు గడచిపోతున్నాయే గాని వ్యవహారాలు ఒక విధంగా చక్కబడే లక్షణాలేమీ కనిపించటంలేదు. ఒకనాడు ఉదయాన స్టేడరువద్దకు వెళ్ళి మాట్లాడి వచ్చేనిమిత్తం రామిరెడ్డి బయలుదేరబోతుంటే పోస్తుబంట్రోతు మూడు ఉత్తరాలు ఇచ్చి వెళ్ళాడు.

ఒక ముసలి రిటైర్డ్డు ఉద్యోగస్థుని పశుచుభార్య రాసిన లేఖ ఒకటి. ఆ మె కీమధ్య ఒక పుత్రుడు కలిగాట్ట. రామిరెడ్డి వచ్చి చూడాలిట, 'పసివాడు నువ్వేమి బహు మూనాలు తెస్తావో' అని ఎదుగు చూస్తున్నాడు' అన్న వాక్యం చదువుకున్నప్పుడు రామిరెడ్డికి నవ్వాచ్చింది.

రెండో ఉత్తరంలో ఒక విలాసిని తన వివాహానికి రామిరెడ్డిని ఆహ్వానించింది. 'నువు రాకపోతే నాకు పెండ్లి వేసుకలు నచ్చవు' అని రాసింది.

మూడో ఉత్తరంలో ఒక యువతి 'పల్లెటూరి నిస్సారమైన వాతావరణంలో ఎన్నాళ్ళుంటావు?' అని ఎగతాళిచేస్తూ 'ఇక్కడ పట్నంలో నువు లేకపోవటం మూలాన్ని క్లబ్బులూ, సృత్యశాలలూ వెలవెల బోతున్నై' అని తెలియజేసింది.

ఒక్కసారి రామిరెడ్డికి తాను పూర్వం అనుభవించిన ఆ 'దివ్య ప్రపంచం' కన్నులముందు మెరిసింది. అప్పులు, పరిష్కారాలు, స్త్రీ

డర్లు—ఈ మురికి గోనించి అక్కడికి ఎగిరిపోదా మనిపించింది. కాని—

పూర్వం తన జేబులనింకాడబ్బు ఉండేది. ఇప్పుడేముంది ?

డబ్బే దేవతగా కొలువబడే ఆ ప్రపంచంలో తాను పూర్వంవలే రాణించగలడా! దేవతలచేత నెట్టి వేయబడిన శ్రిశంకుడువలె అయితా నప్పుడే విశ్వావిత్రుణ్ణి ప్రార్థించవలె ? ..

ఉత్తరాల్ని డస్కులో దాచేసి రామిరెడ్డి స్త్రీ డురకోసం ప్రయాణమై వెళ్ళాడు.

మర్నాడు సాయంత్రం నాలుగు గంటలకు రామిరెడ్డి ఊరించి తిరిగి వచ్చాడు. అది ఫాల్గుణమాసం, ఎండబాగా కాసిం దానాడు. ఇంటికి వచ్చాక వేన్నీళ్లు కాచుకుని స్నానంచేసి ప్రయాణపు బడలిక తీర్చుకున్నాడు.

ఉడికిన దుస్తులు ధరించి పడక కుర్చీ పెరటివేపు ద్వారంవద్దకు లాక్కుని కూచున్నాడు. అటు జామ చెట్టుమీదుగా ఆ కాశభాగాన నాంధ్యరాగాలు అలముకుంటున్నై. నూవిగున్న కొమ్మమీద గోరువంక దంపతు లేమో ముచ్చట లాడుతున్నవి. పొలాలనించి అరకతోలుకుని ఇంటికి వస్తోన్న కాపుకుర్రవాళ్ళ పాటలు వినిపిస్తున్నవి. రామిరెడ్డి మనస్సు ఆసమయాని కొంచెము ప్రసన్నంగా ఉన్నట్టనిపించింది.

అరుణ తలపుకు వచ్చిందప్పుడు. పనిమనిషి చెప్పినట్టు నిజంగా ఆ పిల్ల తనమీద ప్రేమ కలదైతే మాటల్లోగాని, నడవడికలోగాని రవంతైనా చూపెట్టదే ?

అలా అనుకుంటూన్న అతని నేత్రాలు మూవించుకు పక్కగా ఉన్న మల్లెపొదమీద వాలింది. రాబోయే సంవత్సరాలాన్ని ప్రశంశిస్తూ—ముగ్ధ బాలిక స్వప్నం లోని తొలివలపు కోరికల్లాగ—మల్లె మొగ్గలు పొదనిండా చెల్లాచెదురుగా ఉన్నవి. విశచంద్రహాసం లేదని, వాటికి అందంలేదని, వలపు తావులు లేవని ఎవరంటారు?

మల్లె మొగ్గల సోయగంలో మునిగిపోయి, పనిమనిషివచ్చి సందేకనుపు చిమ్ముతున్న సంగతికూడా రామిరెడ్డి గ్రహించలేదు. కొంత సేపటికి—

‘మీరంతా ఇమ్మూళ ఉత్త నేతుల్తో యెల్లిపోవాలిందే మల్లె మొగ్గలన్నీ మా అరుణమ్మ గారికే తీసికెల్లిపోతాను’ అని అరుణకు తప్ప ఆ మల్లె మొగ్గలమీద మరెవ్వరికీ హక్కు లేదన్నట్టుగా—కోజూమల్లెనే మల్లెఘోషకోసం జడలల్లకుని వచ్చిన ముగ్ధుడు నలుగురు ఆడపిల్లలతో అంటోన్న పనిమనిషి మాటలు చెవినిబసి రామిరెడ్డి పక్కకు తిరిగి మాచాసు

భావగర్భితంగా తానన్నా ననుకున్న ఆ మాటలకు రామిరెడ్డి ముఖవళిక ఎలా అభినందిస్తుంది?

తెలుసుకుందా మన్నట్టుగా అతని కేసి చూచింది పనిమనిషి.

వచ్చిన బాలికలు పోకండా తలా కాసినైనా కోసిపెట్టనువి బ్రతిమాలారు. పనిమనిషి ఎలాగైతే నేను వాళ్ళను వట్టి చేతులతోనే పంపించేసింది.

దాని ప్రవర్తన ఆరాడు చాల విపరీతంగా ఉంది, రామిరెడ్డి కర్ణం కాలేదు. - సందేశువు చిమ్ముతూ మాటిమాటికీ తనకేం చూస్తూ ఉండహాసం తెచ్చుకుంటుంది. అది వలపు చిగ్నామేమీకాదు. దాని స్వప్నంకో ప్రవేశించిన ఒక కొత్త ఆపందాన్ని—అందుకు కారణాన్ని బయలుపరచాలన్న ఒక

అందరపాటును — ప్రదర్శిస్తోంది దాని కవళిక.

రామిరెడ్డి ఊరుకోలేక అడిగాడు: ‘చాల సంతోషంగా ఉన్నావే, గొల్లా! ఇవాళ ఏమిటి కథ?’

ఈ ప్రశ్నకోసమే అది ఎదురు చూస్తున్నట్టుంది. వెంటనే చెప్పింది: ‘ఇమ్మూళ అరుణమ్మ గారు చాల సంతోషంగా ఉండారు. ఆవిడ గారి పెండ్లిలో పోద్దంట వచ్చే నెల్లో పునే మళ్ళీ వుంచి మూర్తాలు దొరకివంట ఇండాక పెద్దయ్య గారు అమ్మగారితో (అరుణ తల్లి) అంటుండరు.’

‘సి పెండ్లి అయిపోతున్నట్టు సంతోషిస్తున్నావేమిటే?’ అని ఎగ

## టి. సి. యెన్. గోల్డెన్ నగలే

స్త్రీల కిన్నివిధాల అలంకారానికి తగినవి.



2 సంవత్సరములు గ్యారంటీ. కాంతిలోను వన్నెలోను, బంగారుగాజుల కేవలము తీసిపోవు. కలుపెక్కవు.

పెద్దపైజు గాజులు 2 ఇంచి మొదలు పైబడినవి జత 1-కి రూ 3-0-0

మధ్యమపైజు 1 1/2 ఇంచి మొదలు 1 ఇంచిలవలూ ,, ,, 2-8-0

చేబీపైజు 1 1/2 ఇంచికి లోబడినవి ,, ,, 2-0-0

వి.పి. ఖర్చు 1 జత మొదలు 6 జతలువరకు 0-8-0 మా చెక్కని బొమ్మల క్యాటలాగు ఉచితము.

మీరు వ్రాయు ఆర్డరు జాబులయందు ‘అంభోధూమి’ కేరు నడవారింపిన

సూధరలమీద రూపాయకు ఒక ఆణా వంతున తగ్గించబడును.

టి. సి. నాగలింగప్ప అండు కంపెని,

280, వాల్టాక్యూస్, వర్దుటచ్చన్ పోస్టు, మదరాసు.

ఏజంట్లు—గుప్తా అండ్ కో, మెయిన్ గోడ్, కాకినాడ.

జాలిగా అన్నా రామిరెడ్డి హృదయంలో—ఇతిర్ల సంతోషమే తన సంతోషంగా భావిస్తాన్న దాని అమానుకతకు మెప్పుదల పొడసూపింది అమానుకతలో కూడా అందం ఉందన్న సంగతి అతడు గ్రహించటం మదే తొలిసారి.

అరుణ ఎవని పండ్లాడి వెళ్ళిపోతుంది కాబోలనుకున్నప్పుడు హృదయంలో ఒక ఈర్ష్యాభావం రేకెత్తటం రామిరెడ్డి అనుభవించాడు. పరమాస్తగతం కాబోతున్న ఆమె, తనను కోరినది కాకపోయినా, తన్నుకోరిన వ్యక్తియని తెలుసుకున్నందుచేత నేమో, లేక తనకు షేలియకండానే తన అంతరాత్మ ఆమెను కోరుతున్నదా?

పనిమనిషిని అడిగాడు: 'అరుణ సంతోషానికి కారణం పెండ్లి కాబోతున్నదనేనా?'

'అంతేకాదండీ' అని పనిమనిషి నాటి మధ్యాహ్నం పెద్దకాపుగారు కూతురి పెండ్లిని గురించి భార్యతో ప్రసంగిస్తోండగా తాను విన్న సంగతులన్నీ చెప్పేసింది.

అతా విన్నాడు రామిరెడ్డి పెండ్లికోరుకు తనేట. తన బాకీలన్నీ తీరటానికి కావలసినంత ధనాన్ని కట్నంపంపగా ఇవ్వాలని పెద్దకాపుగారి సంకల్పముట. బాకీలన్నీ తీరి, వ్యవహారపు చిట్కాలు విడిపోయి, తనకు శాంతి చేకూరుతుందని అరుణ సంతోషిస్తున్నదంటే తనపట్ల ఆమె ఎంత స్నిగ్ధభావం

తొ ఉన్నదో తెలుస్తున్నది. ఆమె హృదయం తన హృదయానికెంతో సన్నిహితంగా ఉన్నది. అటువంటి ప్రేమమయి ఒక్కసారయినా తన కేసి క్రీగంటిమాపుగాని, దరిహాసంగాని ప్రసరించలేదే ?

అప్పుడొక చల్లనిగాలి కెరటం వికచదరహాసంలేని అక్కడి మల్లె మొగ్గల వలపు తావుల్ని మోసుకొచ్చి రామిరెడ్డి చుట్టూ వెదజల్లింది.

సందేహములు పూర్తిచేసుకొని ఇంటికిపోయే ముందు పనిమనిషి అరుణకోసం మల్లె మొగ్గలు కోసుకుంటూ 'మా అరుణమ్మగారికి మల్లె మొగ్గలంటే చాలా యిష్టమండీ!' అంది.

'ఆమెకూడా ఒక మల్లె మొగ్గకనుక'—అరుణను గురించిన రామిరెడ్డిగారి ఈ అభినందన వాక్యానికి పనిమనిషి ఎంతో సంతోషపడ్డది.

మర్నాడు సాయంత్రముప్పుడు రామిరెడ్డి బావిగోనించి నీళ్ళతోడి మల్లెచెట్లకు పోస్తూండగా పనిమనిషి సందేహానికి వచ్చి.

'అయ్యగారు కష్టం చేస్తుండరే' అని ఆశ్చర్యంగా అంది.

'నాకూ మల్లె మొగ్గలంటే యిష్టం కలిగిందే గొల్లా!' అన్నాడు రామిరెడ్డి.

... ..  
పెండ్లిపీటలమీద అరుణనూ

రామిరెడ్డిని చూచి పనిమనిషి చాలా సంతోషపడ్డది. పెండ్లిపెద్దలను మించిన వ్యక్రత చూపుతూ, సంతోషంతో, ఉత్సాహంతో పెండ్లిపనులు నిర్వహించిన దాన్ని ఎలా బహూకరించాలో రామిరెడ్డికి ఒక సమస్య అయింది.

పెండ్లి వేడుకలు ఆ నవ వసంత మాసంలో తొలికారు మల్లె మొగ్గల వలపు తావులతో గుబాళించినవి.

అందరూ సంతోషించారు ఆ పల్లెలూరిలో. రామిరెడ్డి కట్నం నిరాకరించినందుకు పెద్దకాపుగారు మాత్రం కొంచెము కించపడ్డాడు.

### తేలు బాధ

నిమిషంలో నివారణ

తేలు కుట్టినవారికి తెలియకుండా పిడికెడు దుప్టపాకును తేచ్చి బాగా నలిపి, కేరే యేదైనా ఆకును దొన్నగా చేసి, అందులో నలిచిన ఆకురసమును పిండి రెండు మిల్కిగరిటెల ప్రమాణం త్రాగించి, విషమెక్కియున్న చోటి నుండి, పసరుచేతితో పైనుండి క్రిందికి చరిమినట్లు లాగవలయును. ఆనలిపిన పిట్టిని కుట్టినచోట పెట్టి కట్టవలెను. ఇంతే చేయవలసింది. ఇక నిమిషంలో బాధ మాయమాతుంది.

—పురాణం పచ్చయ్య శాస్త్రి